
26-03-2016

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - సద్గతి కొరకు అన్నిటికంటే భిన్నమైన మతము మీకు లభించింది -

దేహ ధర్మాలన్నీ త్యజించి అత్కాభిమానులుగా కండి, నన్ను ఒక్కరినే స్మృతి చేయండి ”

ప్రశ్న:- పరమాత్మ నామ-రూపాల నుండి భిన్నముగా ఉన్నారని చెప్పేవారిని మీరు ఏ ప్రశ్న అడగవచ్చు ?
సమా:- గీతలో అర్జునునికి అఖండ జ్యోతి స్వరూపము సాక్షాత్కారమైనప్పుడు అతడు చాలు, చాలించండి, నేను సహించలేనని అన్నాడని అంటారు. మరి నామ-రూపాలకు అతీతుడని ఎలా అంటున్నారు ? అని వారిని ప్రశ్నించండి. బాబా చెప్తున్నారు - నేను మీకు తండ్రిని. తండ్రి రూపాన్ని చూసి పిల్లలు సంతోషిస్తారు కాని సహనము చేయలేనని ఎలా అనగలడు.

పాట:- మీ ద్వారములో నిల్చున్నాను..... (తేరే ద్వార ఖడా.....)

ఓంశాంతి. మేము నిరుపేదలుగా అయ్యామని భక్తులు అంటారు. ఓ బాబా! మా అందరి జోలెను నింపండి అని జన్మ-జన్మలుగా భక్తులు పాడుతూ ఉంటారు. సత్తయుగములో భక్తి ఉండదు. అక్కడ పావనమైన దేవీ-దేవతలుంటారు. భక్తులను దేవతలని ఎప్పుడూ అనరు. ఎవరైతే స్వర్గవాసులైన దేవీ-దేవతలుగా ఉంటారో, వారే మరలా పునర్జన్మలు తీసుకుంటూ - తీసుకుంటూ నరకవాసులుగా, పూజారులుగా, భక్తులుగా, నిరుపేదలుగా అవుతారు. తండ్రి కూర్చుని పిల్లలకు అర్థము చేయిస్తున్నారు. తండ్రిని గురించి ఒక్క మనిషికి కూడా తెలియదు. తండ్రి వచ్చినప్పుడే తన పరిచయాన్నిస్తారు. భగవంతుడినే తండ్రి అని అంటారు. అందరి భక్తులకు భగవంతుడు ఒక్కరే. మిగిలిన వారందరూ భక్తులే. చల్లకి మొదలైన వాటికి వెక్తున్నారంటే వారు తప్పకుండా భక్తులే కదా. ఈ సమయములో అందరూ పతిత తమోప్రధానంగా ఉన్నారు. అందుకే అందరూ పతిత పావనా! రండి అని పిలుస్తారు. ఓ బాబా! - మా భక్తుల జోలెను నింపండి అని వేడుకుంటారు. భక్తులు ధనము కొరకు భగవంతుని వేడుకుంటారు. పిల్లలైన మీరు ఏమి కోరుకుంటారు? బాబా మమ్ములను స్వర్గానికి అధికారులుగా తయారుచేయండి అని పిల్లలైన మీరు కోరుతారు. అక్కడ లెక్కలేనంత ధనముంటుంది. వజ్ర వైషామ్యాలతో చేయబడిన మహాక్షుంటాయి. ఇప్పుడు మేము భగవంతుని ద్వారా రాజ్య పదవిని వారసత్వముగా పొందుతున్నామని మీకు తెలుసు. ఇది సత్యమైన గీత. అది గీత కాదు. ఆ పుస్తకాలు మొదలైనవి భక్తిమార్గము కొరకు తయారు చేయబడినవి. వారికి భగవంతుడు జ్ఞానాన్ని ఇవ్వలేదు. భగవంతుడు ఈ సమయములో నరుని నుండి నారాయణునిగా తయారుచేయుటకు రాజయోగాన్ని నేర్పిస్తున్నారు. రాజు జత-జతలో ప్రజలు కూడా తప్పక ఉంటారు. కేవలము లక్ష్మీనారాయణులు మాత్రమే తయారవ్వరు. పూర్తి రాజధాని అంతా తయారవుతుంది. ఇప్పుడు పిల్లలైన మీకు భగవంతుడంటే ఎవరో తెలుసు. ఇతర మనుష్యులెవ్వరికీ తెలియదు. తండ్రి అంటున్నారు - మీరు ఓ గాడ్ ఫాదర్! అని అంటారు కదా అయితే మీ గాడ్ ఫాదర్ నామము, రూపము, కాలము ఏవో చెప్పండి? భగవంతుడంటే ఎవరో వారికి తెలియదు. వారి రచన కూడా తెలియదు. తండ్రి వచ్చి చెప్తున్నారు - నేను కల్ప-కల్పము కల్పము యొక్క సంగమ యుగములో వస్తాను. పూర్తి రచన యొక్క ఆదిమధ్యాంతాల రహస్యమును గురించి రచయిత అయిన నేనే వచ్చి తెలిపిస్తాను. కొంతమంది - వారు నామ-రూపాల

నుండి భిన్నమైనవారని, వారు రారని అంటారు. కాని బాబా ఇప్పుడు వచ్చి ఉన్నారని మీకు తెలుసు. శివజయంతి కూడా నిరాకారునిదే గాయనము చేయబడింది. కృష్ణ జయంతి కూడా గాయనము చేయబడింది. ఇప్పుడు శివజయంతి ఎప్పుడు జరుగుతుందో తెలియాలి కదా. క్రైస్తవులకు ఎప్పుడు ఏసుక్రీస్తు జన్మించారో, క్రైస్తవ ధర్మము ఎప్పుడు స్థాపించారో తెలుసు. ఇది భారతదేశానికి సంబంధించిన విషయము. భగవంతుడు భారతీయుల జోలెను ఎప్పుడు నింపుతారు? భక్తులు ఓ భగవంతుడా! జోలెను నింపండి, సద్గతినివ్వండి, మేము దుర్గతిలో ఉన్నాము, తమోప్రధానముగా ఉన్నామని పిలుస్తూ ఉంటారు. ఆత్మనే శరీరము ద్వారా భోగిస్తుంది. చాలామంది మనుష్యులు, సాధువులు, సత్పురుషులు మొదలైనవారు ఆత్మ నిర్లబ్ధమని అంటారు. మంచి లేక చెడు సంస్కారాలు ఆత్మలోనే ఉంటాయని, దానిని బట్టి ఆత్మ జన్మిస్తుందని కూడా అంటారు. మరలా ఆత్మ నిర్లబ్ధమని అంటారు. అర్థము చేయించే ఒక్క బుద్ధివంతుడు కూడా లేడు. ఇందులో కూడా అనేక మతాలున్నాయి. ఇంటి పై కోపగించుకొని వెళ్ళిపోయేవారు శాస్త్రాలను తయారుచేస్తారు. శ్రీమత్భగవద్గీత ఒక్కటి. వ్యాసుడు తయారుచేసిన శ్లోకాలు మొదలైనవి భగవంతుడు గానము చేయలేదు. భగవంతుడు నిరాకారుడు, జ్ఞానసాగరుడు. వారు కూర్చుని పిల్లలకు భగవంతుడు ఒక్కరేనని అర్థము చేయిస్తున్నారు. భారతవాసులకు ఈ విషయము తెలియదు. భారతీయులు ఈశ్వరుని గతి-మతి భిన్నమైనదని గానము కూడా చేస్తారు. అయితే ఆ గతి-మతి ఏది? ఈశ్వరుని గతి-మతి భిన్నమైనదని ఎవరన్నారు? ఆత్మ అంటుంది - సద్గతినిచ్చుటకు ఆయన ఇచ్చే మతమును శ్రీమతమని అంటారు. కల్వ-కల్వము వచ్చి 'మన్మథాభవ' అని తెలుపుతున్నాను. దేహ ధర్మములన్నింటినీ త్యాగము చేసి ఆత్మాభిమానులుగా కండి, నన్నొక్కరినే పూజి చేయండి. ఇప్పుడు మీరు మనుష్యుల నుండి దేవతలుగా అవుతూ ఉన్నారు. ఈ రాజయోగము యొక్క లక్ష్యము లక్ష్మీనారాయణులుగా తయారగుట. చదువు ద్వారా ఎవ్వరూ రాజులుగా తయారవ్వరు. అటువంటి పాఠశాల ఏదీ లేదు. గీతలో మాత్రమే పిల్లలైన మీకు రాజయోగము నేర్పడాను అని ఉంది. ఏ రాజు యొక్క రాజ్యము లేని సమయములోనే వస్తాను. ఒక్క మనిషికి కూడా నన్ను గురించి తెలియదు. బాబా అంటున్నారు - పిల్లలైన మీరు తయారుచేసే పెద్ద లింగము అది నా రూపము కాదు. అంతేకాక పరమాత్మ అఖండ జ్యోతిరూపము, తేజోమయుడని కూడా మనుష్యులంటారు. అర్జునుడు చూసి ఇక చాలు నేను సహించలేనని అన్నాడని అంటారు. తండ్రి రూపము చూచి పుత్రుడు సహించలేకపోవుట ఎక్కడైనా ఉందా? తన తండ్రిని చూసి పుత్రుడు సంతోషిస్తాడు కదా. తండ్రి అంటున్నారు-అది నా రూపము కాదు. నేను పరమపిత పరమాత్ముడను అనగా అత్యంత పైన ఉండే పరమ-ఆత్మ అనగా పరమాత్మను. పరమాత్మ మనుష్య సృష్టికి బీజరూపమని కూడా గానము చేస్తారు. భక్తులు వారిని మహిమ చేస్తారు. సత్య త్రేతాయుగాలలో వారి మహిమ ఎవ్వరూ చేయరు. ఎందుకనగా అక్కడ సుఖమే ఉంటుంది. దుఃఖములో అందరూ స్వరణ చేస్తారు, సుఖములో ఎవరూ చేయరని గానము కూడా చేస్తారు. దీని అర్థము కూడా ఎవ్వరికీ తెలియదు. చిలుక వలె అందరూ పలుకుతూ ఉంటారు. సుఖము ఎప్పుడుంటుందో, దుఃఖము ఎప్పుడుంటుందో ఎవ్వరికీ తెలియదు. ఇది భారతదేశపు విషయమే కదా. 5 వేల సంవత్సరముల క్రితము స్వర్గముండేది. త్రేతాయుగములో 2 కళలు తగ్గుతాయి. సత్య, త్రేతా

* * * * *

యుగాలలో దుఃఖము పేరే ఉండదు. దాని పేరే సుఖధామము. స్వర్గము అంటూనే నోరు తీయగా అవుతుంది. స్వర్గములో దుఃఖమెలా వస్తుంది. అచ్చట కూడా కంసుడు, జరాసంధుడు మొదలైనవారు ఉండేవారని అంటారు కాని అలా ఉండరు.

భక్తులు తీవ్రమైన భక్తి చేస్తే సాక్షాత్కారాలు అవుతాయని భావిస్తారు. సాక్షాత్కారమవుతే భగవంతుడు లభించినట్లు భావిస్తారు. లక్ష్మీని పూజించి ఆమె దర్శనమైతే తలించి పోయామని భావిస్తారు. అందులోనే సంతోషము పొందుతారు. కాని అందులో ఏమీ లేదు. అల్పకాలపు సుఖము లభిస్తుంది. దర్శనమవుతే సమాప్తమవుతుంది. ముక్తి - జీవన్ముక్తి పొందలేరు. ఏమీ లభించదు. బాబా సీథీ చిత్రము ద్వారా అర్థము చేయిస్తున్నారు - భారతదేశము అత్యంత ఉన్నతంగా ఉండేది. భగవంతుడు కూడా అత్యంత ఉన్నతుడు. భారతదేశములో ఈ లక్ష్మీనారాయణులది అత్యంత ఉన్నతమైన వారసత్వము, స్వర్గమున్నట్లు సత్యోప్రధానంగా ఉండేవారు. కలియుగాంతములో అందరూ తమోప్రధానంగా అయిపోతారు. పూర్తిగా పతితమైపోయామని పిలుస్తారు. తండ్రి అంటున్నారు - నేను కల్వము యొక్క సంగమయుగములో మీకు రాజయోగము నేర్పేందుకు వస్తాను, నేను ఎవరో, ఎలా ఉంటానో యథార్థముగా ఎవ్వరికీ తెలియదు. మీలో కూడా నంబరువారు పురుషార్థమనుసారము తెలుసు. సీథీ(నిచ్చెన) చిత్రము చూపించాలి. ఇది భారతదేశపు నిచ్చెన. సత్యయుగములో దేవీ-దేవతలుండేవారు. 5 వేల సంవత్సరాల క్రితము భారతదేశము ఇలా ఉండేది. శాస్త్రాలలో కల్వము అనగా లక్షల సంవత్సరములని వ్రాసేవారు. తండ్రి అంటున్నారు - లక్షల సంవత్సరములు కాదు. కల్వమనగా 5 వేల సంవత్సరాలు. సత్య-త్రేతాలను క్రొత్త ప్రపంచమని, ద్వాపర-కలియుగాలను పాత ప్రపంచమని అంటారు. సగం-సగం ఉంటుంది కదా. నూతన ప్రపంచములో భారతవాసులైన మీరుండేవారు. తండ్రి అర్థము చేయిస్తున్నారు - మధురమైన పిల్లలూ, ఇప్పుడు మీకు మీ జన్మలు తెలుసు. నిజానికి రథము మొదలైనవేవీ లేవు. కృష్ణుడు సత్యయుగ రాకుమారుడు. కృష్ణుని ఆ సత్యమైన రూపమును దివ్య దృష్టితో తప్ప చూడలేరు. ఇతడు చైతన్య రూపముతో సత్యయుగములో ఉండేవాడు తర్వాత ఎప్పుడూ ఆ రూపము లభించదు. నామ-రూప-దేశ-కాలాలు మారిపోతాయి. 84 జన్మలలో 84 మాతా-పితలు లభిస్తారు. భిన్న-భిన్న నామ-రూపాలు, కర్తవ్యాలు ఉంటాయి. ఈ సీథీ భారతదేశానిదే. మీరిప్పుడు బ్రాహ్మణ కులభూషణులు. తండ్రి కల్వ క్రితము కూడా మిమ్ములను దేవీ-దేవతలుగా తయారుచేశారు. అచ్చట మీరు సర్వోత్తమ కర్మలు చేసేవారు. మీరు 21 జన్మలు సదా సుఖంగా ఉండేవారు. మళ్ళీ మీకు ఈ దుర్గతి కలిగించిందెవరు? కల్వ క్రితము నేను మీకు సద్గతినిచ్చాను. తర్వాత 84 జన్మలు తీసుకొని తప్పక క్రిందికి దిగవలసి వచ్చింది. సూర్యవంశములో 8 జన్మలు, చంద్రవంశములో 12 జన్మలు, ఆ తర్వాత క్రిందకు దిగుతూ వచ్చారు. మీరే పూజ్య దేవతలుగా ఉండేవారు. మీరే పతిత పూజారులుగా అయ్యారు. ఇప్పుడు భారతదేశము నిరుపేదగా అయ్యింది. భగవానువాచ - మీరు నూరు శాతము సంపన్నంగా, సదా ఆరోగ్యముగా, సదా ధనవంతముగా ఉండేవారు. రోగము, దుఃఖము అను మాటే లేదు. సుఖధామముండేది దానిని భగవంతుని తోట అంటారు. భగవంతుడు తన తోటను స్థాపన చేశారు. ఎప్పుడైతే దేవీ-దేవతలుగా ఉండేవారో వారే ఇప్పుడు ముళ్ళుగా తయారయ్యారు. ఇప్పుడు అడవిగా

 తయారయ్యింది. అడవిలో ముళ్ళ గ్రుచ్చుకుంటాయి. తండ్రి అంటున్నారు - కామము మహాశత్రువు, దీని పై విజయము పొందండి. ఇది మీకు ఆదిమధ్యాంతాలు దుఃఖమిచ్చింది. ఒకరి పై ఒకరు కామ ఖడ్గము ఉపయోగించుట చాలా పెద్ద పాపము. తండ్రి కూర్చుని తమ పరిచయమిస్తారు - నేను పరంధామములో ఉండే పరమాత్మను, నేను సృష్టికి బీజరూపమును, నన్ను పరమాత్మ అని అంటారు. నేను సర్వాత్మలకు తండ్రిని. ఆత్మలన్నీ తండ్రిని ఓ పరమపిత పరమాత్మా! అని పిలుస్తాయి. ఆత్మలైన మీరు ఎలాగైతే నక్షత్ర రూపములో ఉన్నారో, పరమాత్మ అయిన బాబా కూడా ఒక నక్షత్రమే. మీ కంటే చిన్నది కాదు, పెద్దది కాదు. తండ్రి అంటున్నారు - నేను అంగుష్ఠము వలె లేను. నేను పరమాత్మను. మీ అందరి తండ్రిని. వారిని సుప్రీమ్ సోల్, జ్ఞానసాగరులు అని అంటారు. తండ్రి అర్థము చేయిస్తున్నారు - నేను జ్ఞానసాగరుడను, మనుష్య సృష్టి రూపి వృక్షానికి బీజరూపుడను. నన్ను భక్తులు సచ్చిదానంద స్వరూపము, జ్ఞానసాగరులు, సుఖసాగరులు అని మహిమ చేస్తారు. నామ-రూప-దేశ-కాలములు లేకుంటే ఎవరిని పిలుస్తారు. సాధు, సత్పురుషులు మొదలైన వారందరూ మీకు భక్తిమార్గములోని శాస్త్రాలు వినిపిస్తూ వచ్చారు. నేను వచ్చి మీకు రాజయోగమును నేర్పుతాను.

తండ్రి అర్థము చేయిస్తున్నారు - జ్ఞానసాగరుడైన నన్ను పతితపావనుడని అంటారు. మీరు కూడా మాస్టర్ జ్ఞానసాగరులుగా అవుతారు. జ్ఞానము ద్వారా సద్గతి లభిస్తుంది. భారతదేశములో ఒక్క తండ్రి మాత్రమే సద్గతినిస్తారు. సర్వుల సద్గతిదాత ఒక్కరు మాత్రమే. అందరికీ దుర్గతినిచ్చేది ఎవరు? రావణుడు. ఇప్పుడు మీకిదంతా ఎవరు తెలుపుతున్నారు? పరమాత్మ. ఆత్మ నక్షత్రము వలె అతిసూక్ష్మమైనది. పరమాత్మ కూడా డ్రామాలో పాత్రను అభినయిస్తారు. క్రియేటర్, డైరెక్టర్ కాక ముఖ్య యాక్టర్ కూడా వాడే. తండ్రి అర్థము చేయిస్తున్నారు - వారు అత్యంత ఉన్నతమైన పాత్ర చేయువారు. అత్యంత ఉన్నతమైన భగవంతుడు. వారితోనే ఆత్మలమైన మనమంతా ఉంటాము. పరమాత్మ అందరినీ పంపేవారని కూడా అంటారు. ఇది కూడా అర్థము చేసుకునే విషయము. ఇది అనాదిగా తయారైన డ్రామా. తండ్రి అంటున్నారు - నన్ను జ్ఞానసాగరుడని మొత్తం సృష్టి ఆదిమధ్యాంతాలు తెలిసినవారని అంటారు. ఇప్పుడు ఏ శాస్త్రాలు మొదలైనవి చదువుచున్నారో అవన్నీ తండ్రికి తెలుసు. తండ్రి అంటున్నారు - నేను ప్రజాపిత బ్రహ్మ ద్వారా వచ్చి సర్వ శాస్త్రాల సారమును తెలుపుతాను. విష్ణు నాభి నుండి బ్రహ్మ వచ్చినట్లు చూపుతారు. ఎక్కడకు వచ్చారు? మనుష్యులు ఇక్కడే ఉంటారు కదా. వీరి నాభి నుండి బ్రహ్మ వచ్చాడు. తర్వాత భగవంతుడు కూర్చుని వీరి ద్వారా అన్ని శాస్త్రముల సారమును వినిపించారు. అంతేకాక తన నామ-రూప-దేశ-కాలాలు కూడా తెలిపించారు. మనుష్య సృష్టికి బీజరూపుడు కదా. ఈ వృక్షము యొక్క ఉత్పత్తి, పాలన, వినాశము ఎలా జరుగుతుందో ఎవ్వరికీ తెలియదు. దీనిని వెర్రిటి వృక్షమని అంటారు. అందరూ నంబరువారుగా వారి - వారి సమయములో వస్తారు. మొదటి నంబరులోని దేవీ-దేవతా ధర్మము లేనప్పుడు ఆ ధర్మ స్థాపన చేయిస్తాను. తండ్రి అంటున్నారు - చాలా తుచ్ఛ బుద్ధిగా అయ్యారు. దేవతల పూజ, లక్ష్మీనారాయణుల పూజ చేస్తారు. కానీ వారి రాజ్యము ఈ సృష్టి పై ఎప్పుడండేదో కొంచెము కూడా తెలియదు. ఇప్పుడు భారతదేశములో ఆ దేవీ దేవతా ధర్మమే లేదు. కేవలము చిత్రాలు మాత్రము ఉన్నాయి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. మాస్టర్ జ్ఞానసాగరులై పతితులను పావనులుగా తయారుచేయు సేవ చేయాలి. తండ్రి వినిపించిన సర్వ శాస్త్రాల సారమును బుద్ధిలో ఉంచుకొని సదా హర్షితంగా ఉండాలి.
2. ప్రతి క్షణము ఒక్క తండ్రి శ్రీమతమునే పాటించాలి. దేహ ధర్మములన్నిటిని త్యాగము చేసి ఆత్మాభిమానులుగా అయ్యే శ్రమ చేయాలి.

వరదానము:- “తమ ప్రత్యక్ష ప్రమాణముద్వారా తండ్రిని ప్రత్యక్షము చేసే

శ్రేష్ఠ భాగ్యశాలీ భవ ”

ఏ విషయమునైనా స్వప్నం చేయుటకు అనేక విధాలైన ప్రమాణాలు ఇవ్వబడ్డాయి. కాని అన్నిటికంటే శ్రేష్ఠ ప్రమాణము-ప్రత్యక్ష ప్రమాణము. ప్రత్యక్ష ప్రమాణమనగా మీరు ఎవరో, ఎవరి వారో ఆ స్మృతిలో ఉండుట. ఏ పిల్లలైతే తమ యధార్థ స్వరూపం లేక అనాది స్వరూపంలో స్థితమై ఉంటారో వారే తండ్రిని ప్రత్యక్షము చేయుటకు నిమిత్తులు. వారి భాగ్యాన్ని చూచి భాగ్యాన్ని తయారుచేసే వారి స్మృతి స్వతహాగా వచ్చేస్తుంది.

సోగ్గన్:- “తమ దయాదృష్టి ద్వారా ప్రతి ఆత్మను పరివర్తన చేసేవారే పుణ్యాత్మలు ”
